



நெல்லை மாவட்டத்தில் நேரில் ஆய்வு செய்து முதல்வர் மு.க.ஸ்டாலின் நிவாரண உதவிகள் வழங்கினார்!

நிவாரணப் பணிகளை விரைந்து முடிக்க அதிகாரிகளுக்கு உத்தரவு!

நெல்லை, டிச. 23 – அதி கனமழையால் மிகக் கடுமையாகப் பாதிக்கப்பட்ட திருநெல்வேலி மாவட்டத்திற்கு முதலமைச்சர் மு.க. ஸ்டாலின் அவர்கள் நேரில் சென்று ஆய்வு மேற்கொண்டு, பொதுமக்களுக்கு ஆறுதல் கூறி, நிவாரண உதவிகளை வழங்கி, மீட்டும் மற்றும் நிவாரணப் பணிகளை விரைந்து முடித்திட உத்தரவிட்டார்.

தூத்துக்குடி, திருநெல்வேலி, தென்காசி மற்றும் கன்னியாகுமரி ஆகிய மாவட்டங்களில் டிசம்பர் 17 மற்றும் 18 ஆகிய தேதிகளில் பெய்த அதிகமழையின் காரணமாக ஏற்பட்ட வரலாறு காணாத வெள்ளப் பாதிப்புகளை எதிர்கொள்ள தமிழ்நாடு முதலமைச்சர் மு.க. ஸ்டாலின் அவர்கள் உத்தரவின் படி, வெள்ள பாதிப்புகளை சீர் செய்திடவும், மீட்டும் மற்றும் நிவாரணப் பணிகளை போர்க்கால அடிப்படையில் மேற்கொள்ளவும், அமைச்சர் பெருமக்கள் நியமிக்கப்பட்டு, அவர்களுடன் இணைந்து நாடாளுமன்ற, சட்டமன்ற உறுப்பினர்கள், கண்காணிப்பு அலுவலர்கள் மற்றும் அரசு உயர் அலுவலர்கள் பணி மேற்கொண்டு வருகின்றனர்.

அதி கனமழையால் மிகக் கடுமையாகப் பாதிக்கப்பட்ட தூத்துக்குடி மாவட்டத்திற்கு நேற்று முன்தினம் (21.12.2023) காலை சென்ற தமிழ்நாடு முதலமைச்சர் அவர்கள் தூத்துக்குடி, மறவன் மடம் பகுதியில் பாதிக்கப்பட்ட மக்களைச் சந்தித்து, வெள்ளச் சேத விவரங்களைக் கேட்டறிந்து, பாதிக்கப்பட்ட மக்கள் அனைவருக்கும் உரிய நிவாரண உதவிகள் வழங்கப்படும் என்று தெரிவித்தார்.



தமிழ்நாடு முதலமைச்சர் மு.க.ஸ்டாலின் அவர்கள், அதிகனமழையால் மிகக் கடுமையாக பாதிக்கப்பட்ட திருநெல்வேலிக்கு நேற்று முன்தினம் (21.12.2023) நேரில் சென்று பெரியார் பேருந்து நிலைய சந்திப்பில், முகாம்களில் தங்க வைக்கப்பட்டுள்ள மக்களை சந்தித்து, ஆறுதல் கூறி, அவர்களுக்கு செய்து தரப்பட்டுள்ள வசதிகள் குறித்து கேட்டறிந்து, தேவையான அனைத்து உதவிகளையும் அரசு செய்து தரும் என்று தெரிவித்தார்.

செயின்ட் மேரிஸ் பள்ளியில் உள்ள நிவாரண மையத்திற்கு சென்று முகாம்களில் தங்கியுள்ள மக்களுக்கு அரிசி, வேஷ்டி, சேலை, போர்வை, பாய் உள்ளிட்ட அத்தியாவசியப் பொருட்களை வழங்கி, எட்டையபுரம் 3-வது கேட மேம்பாலத்திலிருந்து வெள்ளம் சூழ்ந்த பகுதிகளையும், குறிஞ்சி நகர் போல் பேட்டையில் மழை வெள்ளத்தால் பாதிக்கப்பட்ட பகுதியையும் பார்வையிட்டு, சூழ்ந்துள்ள வெள்ளநீரை அகற்றும் பணியினை விரைந்து மேற்கொள்ள அதிகாரிகளுக்கு உத்தரவிட்டார்.

அதன் தொடர்ச்சியாக, அதி கனமழையால் கடுமையாக பாதிக்கப்பட்டுள்ள திருநெல்வேலி மாவட்டத்தில் மீட்டும் மற்றும் நிவாரணப் பணிகளை பார்வையிட்டு ஆய்வு செய்வதற்காக நேற்று முன்தினம் மாலை, தமிழ்நாடு முதலமைச்சர் அவர்கள் திருநெல்வேலி சென்றடைந்தார்.

முகாம்களில் உள்ளவர்களுக்கு நிவாரணம்!
திருநெல்வேலி பெரியார் பேருந்து

நிலைய சந்திப்பில், வெள்ளத்தால் பாதிக்கப்பட்ட மக்களுக்கு முதலமைச்சர் அவர்கள் ஆறுதல் கூறி, அவர்களுக்கு முகாம்களில் செய்து தரப்பட்டுள்ள வசதிகள் குறித்து கேட்டறிந்து, முகாம்களில் தங்கியுள்ள சுமார் 1000 நபர்களுக்கு அரிசி, வேஷ்டி, சேலை, போர்வை, பாய், பிஸ்கட் மற்றும் ரொட்டி, பால் பவுடர், தண்ணீர் பாட்டில் உள்ளிட்ட அத்தியாவசியப் பொருட்களை வழங்கினார்.

2-ம் வகுப்பு மாணவி நிவாரண நிதி வழங்கினார்!
அப்போது, ஆட்டோ ஓட்டுநர் பாஸுப் பிரமணியம் அவர்களின் இரண்டாம் வகுப்பு பயிலும் மகள் செல்வி சேவிதா பகவதி தனது உண்டியல் சேமிப்பு பணத்தை நிவாரணப் பணிகளுக்காக முதலமைச்சர் அவர்களிடம் வழங்கினார். இச்சிறுமியை முதலமைச்சர் அவர்கள் பாராட்டி வாழ்த்தினார்.

திருநெல்வேலி மாநகராட்சி வர்த்தக மையத்தில் தமிழ்நாட்டின் பல்வேறு மாவட்டங்களிலிருந்து பாதிக்கப்பட்டுள்ள மக்களுக்கு வழங்கப் பெறப்பட்டுள்ள நிவாரணப் பொருட்களின் விவரங்களை தமிழ்நாடு முதலமைச்சர் அவர்கள் கேட்டறிந்தார்.

இந்த வர்த்தக மையத்தில் பல்வேறு மாவட்டங்களிலிருந்து இதுநாள் வரை பெறப்பட்ட நிவாரணப் பொருட்களான 14,010 கிலோ அரிசி, 3195 மளிகை பொருட்கள் அடங்கிய தொகுப்பு, 6050 லிட்டர் பால், 4590 கிலோ பால் பவுடர், 5761 பிஸ்கட்/ரொட்டி/ஸ்க், 5136 லிட்டர் சமையல் எண்ணெய், 43,416 லிட்டர் தண்ணீர் பாட்டில்கள், 93,666 இதர அத்தியாவசியப் பொருட்களான

தீப்பெட்டி, மெழுகுவர்த்தி, கொசுவந்தி சுருள், போர்வை, பாய், துண்டு மற்றும் நாப்கின் போன்ற நிவாரணப் பொருட்கள் சேகரிக்கப்பட்டு, இவற்றில் 91 சதவிகித பொருட்கள் பாதிக்கப்பட்ட மக்களுக்கு வழங்கப்பட்டுவிட்டது என்று அரசு உயர் அலுவலர்கள் தெரிவித்தனர்.

இந்த ஆய்வின்போது, சட்டப்பேரவைத் தலைவர் மு. அப்பாவு, நகராட்சி நிர்வாகத் துறை அமைச்சர் கே.என். நேரு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி மற்றும் மனிதவள மேலாண்மைத் துறை அமைச்சர் தங்கம் தென்னரசு, கூட்டுறவுத் துறை அமைச்சர் கே.ஆர். பெரியசுருப்பன், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், சா.ஞானதீரவியம் எம்.பி., சட்டமன்ற உறுப்பினர்கள் அப்துல் வஹாப், ரூபி மனோகரன், திருநெல்வேலி மாநகராட்சி மேயர் பி.எம். சரவணன், வருவாய் நிருவாக ஆணையர் / கூடுதல் தலைமைச் செயலாளர் எஸ்.கே. பிரபாகர், நகராட்சி நிர்வாகம் மற்றும் குடிநீர் வழங்கல் துறை முதன்மைச் செயலாளர் முனைவர் தா.கார்த்திகேயன், தமிழ் வளர்ச்சி மற்றும் செய்தித்துறை செயலாளர் மருத்துவர் இரா.செல்வராஜ், திருநெல்வேலி மாவட்ட ஆட்சித் தலைவர் கா.ப.கார்த்திகேயன், திருநெல்வேலி மாநகராட்சி ஆணையர் தாக்கரே சுபம் ஞானதேவராவ், ஈரோடு மாநகராட்சி ஆணையர் சிவகிருஷ்ணமூர்த்தி மற்றும் அரசு உயர் அலுவலர்கள் உடனிருந்தனர்.



மழை வெள்ளத்தால் பாதிக்கப்பட்டுள்ள தூத்துக்குடி மாவட்ட மக்களுக்கு நிவாரண உதவிகளாக இளைஞர் நலன் - வினையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள், திருச்செந்தூர் நகராட்சிக்குட்பட்ட 10-ஆவது வார்டு பாரதி நகரில் வசிக்கும் பொதுமக்களுக்கு அரிசி, மளிகைப் பொருட்கள், பாய், போர்வை உள்ளிட்ட நிவாரண உதவிகளை வழங்கினார். உடன் அமைச்சர்கள் ஆர்.அனீதா ராதாகிருஷ்ணன், எஸ்.எஸ்.சிவசங்கர், அன்பில் மகேஸ் பொய்யாமொழி, அரசு அதிகாரிகள், கமுகு நிர்வாகிகள் உள்ளனர்.



இராணிப்பேட்டை மாவட்டம், சோளிங்கர் திருமண மண்டபத்தில் நடைபெற்ற மக்களுடன் முதல்வர் திட்ட முகாமில் கைத்தறி மற்றும் துணிநூல் துறை அமைச்சர் இராணிப்பேட்டை ஆர்.காந்தி பொதுமக்களிடம் மனுக்களைப் பெற்றுக் கொண்டு முகாமினை பார்வையிட்டார். இதில் சோளிங்கர் சட்டமன்ற உறுப்பினர் ஏ.எம்.முனிரத்தினம், மாவட்ட வருவாய் அலுவலர் சுரேஷ், நகர மன்ற தலைவர் அ.தமிழ்ச்செல்வி அசோகன், துணை தலைவர் ஏ.எஸ்.பழனி, தலைமைச் செயற்குழு உறுப்பினர் அ.அசோகன் மாவட்ட துணை செயலாளர் மு.சிவானந்தம், நகர செயலாளர் எம்.கோபி, நகர துணைச் செயலாளர் செல்வி, ஒன்றிய செயலாளர்கள் டி.கிருஷ்ணமூர்த்தி, சந்திரன் மற்றும் பொதுமக்கள் கலந்து கொண்டனர்.



பண்ருட்டி நகராட்சிக்கு உட்பட்ட 10.11.12.13.14.15.16.33 ஆகிய வார்டுகளுக்கான மக்களுடன் முதல்வர் சிறப்பு திட்ட முகாம் எஸ்.வி.திருமண மண்டபத்தில் நடைபெற்றது. இதில் அமைச்சர் சி.வெ.கணேசன் கலந்துகொண்டு, பண்ருட்டி நகர மன்ற தலைவர் நகர கமுகுச் செயலாளர் க.இராஜேந்திரன் முன்னிலையில் குத்துவிளக்கு ஏற்றி பொதுமக்களிடம் மனுக்களைப் பெற்று முகாமை துவக்கி வைத்தார். உடன் நகர மன்ற துணை தலைவர் சிவா, நகராட்சி ஆணையாளர் பானுமதி, மாவட்ட துணை செயலாளர் ஆர்.எஸ்.எம்.தனிகை செல்வம், அண்ணா கிராம ஒன்றியச் செயலாளர் வி.கே.வெங்கடராமன், மாவட்ட தொண்டரணி அமைப்பாளர் ஜி.கதிர்காமன், நெல்லிக்குப்பம் நகர செயலாளர் ப.மணிவண்ணன், தொரப்பாடி பேரூர் செயலாளர் வனஜா சுந்தரவழுவேல், பட்டாம் பாக்கம் பேரூர் செயலாளர் ஜெயமூர்த்தி, நகர அவை தலைவர் ராஜா, நகர பொருளாளர் ராமலிங்கம், மாவட்ட வழக்கறிஞர் அணி துணை அமைப்பாளர் பரணி சந்தர், மாவட்ட கலை, இலக்கிய பகுத்தறிவுப் பேரவை துணை அமைப்பாளர் சங்கர், நகர துணை செயலாளர் கௌரி அன்பழகன், மாவட்ட பிரதிநிதி பிரபு, நகர துணை செயலாளர் சீனிவாசன், சசிகுமார் மற்றும் நகர மன்ற உறுப்பினர்கள், கமுகு நிர்வாகிகள், அனைத்துத் துறை அதிகாரிகள் ஊழியர்கள், பொதுமக்கள் அனைவரும் பெருந்திரளாக கலந்து கொண்டனர்.